

मिति : २०७८।१२।१९

काठमाडौं शिक्षा बहुमुखी क्याम्पसको तेस्रो क्याम्पस सभाको बैठक

क्याम्पस प्रमुख श्री शत्रुघ्न प्रसाद गुप्ता द्वारा प्रस्तुत वार्षिक प्रतिवेदन - २०७८

आदरणीय क्याम्पस सञ्चालक समिति एवम् क्याम्पस सभाका का.वा. अध्यक्षज्यू, माननीय संघीय सभासद राजेन्द्र कुमार के.सी.ज्यू, माननीय वागमती प्रदेशका सभासद रमा आले मगरज्यू, च.न.पा.का मेयर श्री घनश्याम गिरिज्यू, उपमेयर श्री लिशा नकर्मिज्यू, प्रवक्ता हरिभक्त महर्जनज्यू, वडा अध्यक्ष श्री गोपालकृष्ण महर्जनज्यू, आमन्त्रित अतिथिज्यूहरु, सञ्चालक समितिका पदाधिकारी एवम् सदस्यज्यूहरु, विभिन्न मा.वि.का प्राचार्यज्यूहरु, समाजसेवी, शिक्षाप्रेमी, चन्दादाता तथा दाजुभाइ एवम् दिदी बहिनीहरु, प्राध्यापक मित्रहरु, कर्मचारी साथीहरु, अभिभावक एवम् विद्यार्थी भाईबहिनीहरुलाई क्याम्पसको तर्फबाट आफ्ना तथा व्यक्तिगत तर्फबाट हार्दिक स्वागत अभिवादन गर्न चाहन्छु

क्याम्पस सभा सम्बन्धमा

जनस्तरबाट सञ्चालित यस काठमाडौं शिक्षा क्याम्पसले आफ्नो स्थापनाकालदेखि नै क्याम्पसको विधानमा सल्लाहकार सभाको व्यवस्था गरेको विदितै छ र सोही बमोजिम बैठकहरु बस्ने गरेको स्मरण गराउन चाहन्छु । विश्व विद्यालय अनुदान आयोगको निर्देशन र सम्बन्धन प्राप्त विश्व विद्यालयको विभिन्न निर्णय र निर्देशन बमोजिम यस क्याम्पसले आफ्नो स्थापनाकालीन क्याम्पसको विधान २०४९ (छैठौं संसोधन, २०७५) बमोजिम सर्वोच्च निकायको रूपमा क्याम्पस सभा रहेको अवगत नै छ । देशमा विश्वव्यापी रूपमा फैलिएको कोभिड- १९ महामारी र यसको पटक पटकको लहरको कारणले गर्दा विश्व समुदायलाई आक्रान्त गराइरहेको र हामी पनि यसबाट अछुतो नभएको अवस्थामा क्याम्पसले प्रविधि प्रयोग गरी **क्याम्पस सभाको बैठक** गरेको निवेदन गर्न चाहन्छु । यस घडीमा कोरोनाका कारण जीवन गुमाएका विद्यार्थी, अभिभावक, शिक्षक, कर्मचारी तथा सबै मृतक प्रति हार्दिक श्रद्धान्जलि अर्पण गर्दै शोकाकूल परिवार जनमा हार्दिक समवेदना प्रकट गर्दै संक्रमित सबैको शीघ्र स्वास्थ्य लाभको कामना गर्दै क्याम्पसको नियमावली २०४९ (छैठौं संसोधन), २०७५ को दफा २(क) बमोजिमको यस गरिमामय बैठकमा यहाँहरुलाई स्वागत गर्न पाउँदा अत्यन्तै खुसी भएको छु ।

आदरणीय अध्यक्ष ज्यू, एवम् क्याम्पस सभाका सदस्य ज्यूहरु ।

क्याम्पसको पृष्ठभूमि

वि.स. २०४८ साल वैशाख १५ गते देखि त्रि.वि. बाट सम्बन्धन लिई सञ्चालनमा आएको यो क्याम्पस शिक्षाशास्त्र सङ्कायतर्फको पहिलो सामुदायिक क्याम्पस हो । पाँच जना शिक्षाविद्हरुको अगुवाइ र ३१ जना देशका मान्य शिक्षाविद् तथा समाज सेवीहरुको पहलमा क्याम्पसको स्थापनाकालदेखि सामुदायिक तथा गैरनाफामूलक शैक्षिक संस्थाको रूपमा भएको हो । आजको यस गरिमामय बैठकमा क्याम्पसको स्थापना देखि हाल सम्म क्रियाशील हाम्रा अग्रज क्याम्पसका संस्थापकहरु, क्याम्पसको भवन निर्माणमा प्रत्यक्ष/अप्रत्यक्ष रूपले सहयोग पुऱ्याउनुहुने व्यक्ती तथा संघ संस्थाहरुलाई स्मरण गर्दै एवम् दलित, जनजाति, महिला, मधेशी, तथा आर्थिक रूपले विपन्न वर्गका शैक्षिक उत्थानका लागि खोलिएको छात्रवृत्ति तथा विद्वत्वृत्ति कोषका संस्थापकहरुलाई आदर पूर्वक सम्मान व्यक्त गर्दछु ।

क्याम्पसको गतिविधि :

क्याम्पसको दैनिक कार्य सञ्चालनदेखि अन्य व्यवस्थापकीय कार्यका लागि क्याम्पसको आफ्नो छुट्टै नियमावली, विनियमावली तथा परम्परा रही आएको छ । विगत ३ वर्षदेखि कोभिड महामारीको कारणले घट्दो विद्यार्थी र न्यून आम्दानी ले गर्दा क्याम्पसको दैनिक कार्य सञ्चालन, मर्मत सम्भार, नवनिर्माण, QAA प्राप्तिका लागि गर्नुपर्ने कामहरु, शिक्षक तथा कर्मचारीहरुको बढ्दो पारिश्रमिक तथा निर्भरता र क्याम्पसले विद्यार्थीहरुलाई प्रदान गरिरहेको सुविधा लगायतको क्षेत्रमा राज्य तथा स्थानीय निकायको तर्फबाट अति नै न्यून अनुदान प्राप्त हुने भएकोले क्याम्पस सञ्चालन तथा व्यवस्थापन गर्न अत्यन्तै कठिन भएको छ ।

क) शैक्षिक अवस्था :

शिक्षाको विकास विना देशको विकास सम्भव छैन । देशमा भएको राजनैतिक परिवर्तन र यसले सामाजमा पारेको अभूतपूर्व प्रभाव, समाजको प्रत्येक क्षेत्रमा भइरहेको प्रतिस्पर्धात्मक परिवेशमा शिक्षाको स्वरूपमा सो अनुकूलको परिवर्तन वाञ्छनीय रहेको छ । प्रतिस्पर्धात्मक परिवेशमा गुणस्तरीय शिक्षाका लागि क्याम्पसले भौतिक पूर्वाधार विकास निर्माणलाई प्राथमिकतामा राखेको छ ।

यस क्याम्पसको स्थापनाले काठमाडौंको पश्चिमी भुभागमा उच्चशिक्षाको अवसरका लागि दीर्घकालीन रूपले सकारात्मक प्रभाव पार्ने अपेक्षा लिएको छु । सुरुमा एक वर्षे बी.एड.को कार्यक्रम लिएर सुरु गरिएको यो क्याम्पस अहिले बहुमुखी स्वरूपमा स्नातकोत्तर तह सम्मको अध्यापन गराउने प्रमुख केन्द्रको रूपमा रुपान्तरण भएको छ । क्याम्पसमा हाल शिक्षाशास्त्र संकाय, व्यवस्थापन संकाय र मानविकी तथा समाजशास्त्र संकायका देहाय अनुसारका कार्यक्रमहरु सञ्चालनमा रहेका छन् ।

क) स्नातक तर्फ :

१) एक वर्षे र चार वर्षे बि. एड. (साधारण तथा विज्ञान समुह)

२) ब्याचलर इन कम्प्युटर एप्लिकेसन, बि.सि.ए. (प्राविधिक)

३) बि. बि. एस.

ख) स्नातकोत्तर शिक्षा तर्फ

१) एम. एड. (नेपाली, अंग्रेजी, गणित, स्वास्थ्य, शैक्षिक योजना तथा व्यवस्थापन, पाठ्यक्रम तथा मूल्याङ्कन)

२) व्यवस्थापन तर्फ :एम.बि.एस.कार्यक्रम

ग) उच्च मा.बि.कार्यक्रम

घ) अन्य अनुसन्धान मूलक कार्यक्रमहरु

थप शैक्षिक कार्यक्रम विस्तार :

काठमाडौं जिल्लाको पश्चिम भेगलाई केन्द्रित गरी क्याम्पसले आफ्नो शैक्षिक कार्यक्रमलाई विस्तार गर्ने योजना सहित प्राविधिक शिक्षालयको रूपमा रुपान्तरण गर्न देहायका शैक्षिक कार्यक्रमहरु थप गर्ने प्रस्ताव प्रस्तुत गर्दछ ।

क) Diploma in Civil Engineering CTEVT बाट

ख) B.Sc- Agriculture T.U.

ग) BSW T.U.

घ) माध्यमिक शिक्षा अन्तर्गत Law, journalism & Masscommunication

भौतिक पूर्वाधार सम्बन्धी प्रस्ताव :

दिनानुदिन बढ्दै गएको विद्यार्थीको चाप र बढ्दो शैक्षिक कार्यक्रमलाई व्यवस्थापन गर्ने देहायका कामहरु गर्नुपर्ने भएकोले सरोकारवालाहरुलाई ध्यानाकर्षण गराउँदै सो सम्बन्धी सहयोगका लागि देहायका प्रस्तावहरु प्रस्तुत गर्दछु ।

क) स्थानीय सरकार, दातृ निकाय तथा अन्य सरोकारवालाहरुको सहयोगमा थप २५ रोपनी जग्गाको व्यवस्थापन ।

ख) क्याम्पसको अग्र भागमा निर्माणाधीन प्रशासनिक तथा पुस्तकालय भवनको निर्माणको लागि दातृ निकायको खोजी गर्ने ।

विद्यार्थी भर्नाको वर्तमान अवस्था :

क्याम्पसको स्थापनाकालदेखि हालसम्म यस क्याम्पसले हजारौं विद्यार्थीलाई उच्चशिक्षाको अवसर प्रदान गरेको छ भने हाम्रा उत्पादनहरु राज्यका अनेक क्षेत्रमा क्रियाशील रहेका छन् । त्रि.वि.को परीक्षामा पटक पटक सर्वोत्कृष्ट सहित बहुसंख्यक विद्यार्थी उत्तीर्ण गराउन सफल यो क्याम्पसमा भर्ना हुन अनिवार्य रूपले प्रवेश परीक्षा पास गर्नु पर्ने अवस्था रहेको थियो । यस क्याम्पसबाट सञ्चालनमा रहेको शैक्षिक कार्यक्रमहरुको विभिन्न तह र संकायमा गरी हाल क्याम्पसमा ७१५ जना विद्यार्थी अध्ययनरत रहेको क्याम्पसको अभिलेखबाट देखिन्छ । त्रि. वि. शिक्षा शास्त्र संकायले १ वर्षे कार्यक्रममा भर्ना बन्द गरेपछि यस क्याम्पसको आम्दानीमा यसले ठूलो प्रभाव पार्ने देखिन्छ ।

भौतिक अवस्था :

अहिलेको भवनमा गुणात्मक शिक्षाका लागि अभै अनेक उपकरणहरु तथा शैक्षिक सामग्रीहरु व्यवस्थापन गर्नुपर्ने देखिन्छ । क्याम्पसको शैक्षणिक कार्यक्रमहरुमा भएको प्रगतिको कारणले दिनानुदिन स्नातक तथा स्नातकोत्तर तहमा विद्यार्थी भर्ना बढ्दो क्रममा रहेको छ । बढ्दो विद्यार्थीको चाँपलाई व्यवस्थापन गर्न क्याम्पसले तत्काल गर्नुपर्ने केही महत्वपूर्ण कार्यहरुलाई यहाँ बुँदागत रूपमा प्रस्तावहरुको रूपमा प्रस्तुत गर्न चाहन्छु ।

क) नयाँ प्रशासनिक तथा शैक्षणिक भवनको निर्माण ।

ख) चमेना गृहको निर्माण तथा व्यवस्थापन ।

ग) पार्किङको दिर्घकालीन व्यवस्था ।

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

घ) खेलकुद परिसरको निर्माण तथा व्यवस्थापन

ङ) प्रविधिमैत्री पुस्तकालय तथा पुस्तकको व्यवस्था ।

च) विज्ञान तथा कम्प्युटर प्रयोगशालाको निर्माण तथा व्यवस्थापन ।

छ) विष्णुदेवी मन्दिर देखि क्याम्पस मार्गमा सडक बाटोको निर्माण ।

ज) खानेपानीको दीर्घकालीन व्यवस्थापन

झ) कक्षाकोठाहरुमा प्रविधि मैत्री वातावरण

ञ) यातायातको व्यवस्था

क्याम्पसको आन्तरिक स्रोतले मात्र यी कार्यहरु गर्न सम्भव नहुने हुँदा दातृ निकाय तथा स्थानीय सरकार, सम्बन्धित सबै पक्ष एवम् सरोकारवालाहरुलाई सहयोगको लागि ध्यानाकर्षण गराउन चाहन्छु ।

मानव संसाधनको अवस्था

वि.सं. २०४८ साल वैशाख १५ गतेदेखि आफ्ना शैक्षणिक कार्यक्रमहरु सञ्चालन गर्दै आएको यस क्याम्पसले आफ्ना प्रारम्भिक दिनहरु दरबार हाइ स्कूल र सो पश्चात् वि.सं. २०७५ सम्म रामशाह पथ स्थित पद्मोदयम मा.वि. को भवन बाट सञ्चालन हुँदै आएको यहाँहरुलाई अवगत नै छ ।

क्याम्पसको नाममा काठमाडौं जिल्ला साविक सतुङ्गल गा.वि.स. वडा नं.६ कित्ता नं.१०३/१०४ मा हाल च.न.पा. १० सतुङ्गलमा जम्मा ३ रोपनी जग्गा र सोमा हालसालै निर्माण सम्पन्न भएको पाँच तले भवन रहेको छ । क्याम्पसको पूर्वाधार विकासको प्रथम खुङ्किलो विश्वविद्यालय अनुदान आयोगको सहयोगमा तत्कालीन अध्यक्ष प्रा.डा.गणेशमान गुरुङले वि.सं. २०७०।०१।१७ गते शिलान्यास गरी शुभारम्भ गर्नु भएदेखि क्याम्पसको निर्माण विकासको कामको शुभारम्भ भएको हो जुन अझै जारी रहेको छ । यसरी २०७४ साल देखि क्याम्पसको सम्पूर्ण ध्यान भौतिक पूर्वाधार विकासमा केन्द्रित रहेको छ । अझैपनि निर्माणको कार्य जारी छ । क्याम्पसमा शैक्षिक कार्यक्रमहरु थप हुँदा शिक्षक कर्मचारीहरु थपिने स्वाभाविक नै हो । क्याम्पसको आवश्यकतालाई ध्यानमा राख्दै केही शिक्षक र कर्मचारीहरुलाई अन्यत्र काम गर्ने छुट नभएपछि उहाँहरुको निर्भरता पनि बढ्दै गएको छ । क्याम्पस प्रशासन विहान ६ बजेदेखि बेलुकी ५ बजेसम्म सञ्चालन हुँदा पदाधिकारी र कर्मचारीहरु लामो समयसम्म अत्यन्तै न्यून बेतनमा काम गर्नुपर्ने बाध्यता रहेको छ । यस क्याम्पसमा विगत लामो समयदेखि कार्यरत शिक्षक तथा कर्मचारीहरुको सेवा, सर्त र सुविधा निर्धारण गर्न क्याम्पस सञ्चालक समितिले क्याम्पस सञ्चालक समितिका उपाध्यक्ष प्रा.डा. हेमाङ्गराज अधिकारीको अध्यक्षतामा गठित समितिले दिएको सुझाव र सिफारिस बमोजिम आ.व. २०७८।७९देखि कार्यरत १० जना शिक्षक शिक्षिकाहरुलाई आधार कक्षाको व्यवस्था गरिएको र आ.व. २०७९।८० मा समेत १० जना शिक्षक शिक्षिकाहरुलाई आधारकक्षा उपलब्ध गराउने कार्यक्रम रहेको जानकारी गराउँदछु । यसैगरी कर्मचारी तर्फ कार्यरत सम्पूर्ण कर्मचारीहरुलाई सिफारीस बमोजिम स्थायी गरी क्याम्पसको नियमानुसार पारिश्रमिक उपलब्ध गराउँदै आएको व्यहोरा अनुरोध छ । क्याम्पसका केही शैक्षणिक कार्यक्रमहरु अनलाइनबाट अझै सञ्चालनमा रहेकोले सो मा कार्यरत शिक्षकहरुलाई त्रि.वि. को नियमानुसार आंशिक तलबमान उपलब्ध गराउँदै आएको पनि जानकारी गराउँदछु ।

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

आर्थिक अवस्था तथा समीक्षा

गत आर्थिक वर्ष २०७७/७८ मा लेखा परिक्षण प्रतिवेदन अनुसार विभिन्न व्यक्ति, निर्माण व्यवसायीसंग लिनुपर्ने र तिनुपर्ने दायित्वहरु बाहेक चालु आ.व. को प्रथम ८ महिनाको आर्थिक अवस्था देहायानुसार रहेको छ ।

आम्दानी तर्फ	रकम	खर्च तर्फ	रकम
विद्यार्थीबाट उठेको आम्दानी	९८६५४९९१-	तलब भत्ता	४६३२८४६१
छात्रवृत्ति कोषको आम्दानी	५५८९९६१-	मर्मत सम्भार	९९९८५९१-
च.न.पा./प्रदेश सरकारको योजना तथा आम्दानी	६,००,०००१- (प्राप्त भइनसकेको)	परीक्षा खर्च	९६९०४६५
अन्य आम्दानी	९६९८२५१-	प्रशासनिक खर्च	९६०५३७१-
कुल आम्दानी	९०५९३३५२१-	विद्यार्थी कल्याण खर्च	३९ ९९०१-
		कार्यक्रमगत खर्च	९,८८,९८५१-
		विज्ञापन खर्च	२४४४०८१-
		अभ्यास शिक्षण	९५९२५१-
		ज्याला	९०८४००१-
		मेडिकल खर्च	९०,०००१-
		विविध खर्च	६४२४९१-
		छात्रवृत्ति कोष मा दाखीला	९०,००,०००१-
		निर्माण विकास खर्च	७,२०,०००१-
		कुल खर्च	९,०५,८६,८६४१-

QAA को वर्तमान अवस्था :

Quality Assurance Accreditation (QAA) का लागि विश्व विद्यालय अनुदान आयोग द्वारा गठित (PRT) का संयोजक प्रा.डा.मनप्रसाद वाग्लेको नेतृत्वमा विश्वविद्यालय अनुदान आयोगका QAA शाखाका पदाधिकारी सम्मिलित टोलीले गरेको क्याम्पसको भौतिक निरीक्षण र गर्नुपर्ने सुधार तथा कामहरुका लागि दिइएको निर्देशन बमोजिम देहायका कामहरु सम्पन्न भएका छन् ।

- क) क्याम्पसको Front desk Office को निर्माण
- ख) पुस्तकालयमा पार्टिसन तथा अध्ययन कक्ष, सन्दर्भ सामाग्री कक्ष, पाठ्यपुस्तक तथा कार्यालयको निर्माण
- ग) विद्यार्थीहरुका लागि ब्याडमिन्टन कोर्टको निर्माण
- घ) छात्र/छात्राका लागि छुट्टाछुट्टै चेन्जीड कक्षको व्यवस्थापन
- ङ) क्याम्पसमा हेल्थ क्लब कक्षको निर्माण

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

च) विभागीय कक्षहरूको निर्माण

छ) सबै कम्प्युटरलाई नेटवर्किङ तथा नेटको व्यवस्था ।

ज) चमेना गृहको मर्मत सम्भार तथा व्यवस्थापन ।

झ) १०० थान डेस्क बेन्चको व्यवस्थापन ।

यसका अतिरिक्त टोलीले सिफारिस गरेका तर स्रोत अभावको कारण गर्न नसकिएका प्रमुख कामहरू देहाय अनुसार रहेका छन् :

क) ५० थान थप कम्प्युटरको व्यवस्था ।

ख) डिजिटल ल्याबको व्यवस्था ।

ग) अनलाइन कक्ष तथा सेटअप को व्यवस्था ।

घ) हेल्थ कक्षमा बेड सहित स्वास्थ्य सम्बन्धी आवश्यक सामग्री तथा उपकरणको व्यवस्था ।

ङ) सेमीनार हलमा आवश्यक फर्निचरको व्यवस्था ।

(च) पाठ्यपुस्तक तथा पाठ्यसामग्रीको व्यवस्था तथा व्यवस्थापन

छ) कार्यालयहरूमा फर्निचरको व्यवस्था

ज) सबै कक्षाकोठाहरूलाई प्रविधिमैत्री बनाउन डिजिटल बोर्ड र प्रोजेक्टरको व्यवस्था ।

झ) E- Library को व्यवस्था ।

नीति तथा कार्यक्रम :

श्रीमान् अध्यक्ष ज्यू, क्याम्पस सभासद् ज्यूहरू, अब म क्याम्पसको आर्थिक वर्ष २०७९।८० को नीति तथा कार्यक्रम प्रस्तुत गर्न चाहन्छु ।

१) विश्वव्यापी रूपमा फैलिएको कोभिड- १९ महामारी र यसको लहरले विश्व समुदायलाई आकान्त गराइरहेको छ । यस अवस्थामा क्याम्पसको पठन पाठन कहिले बन्द गर्नुपर्ने एकिन नभएकोले क्याम्पसलाई अनलाइन माध्यमबाट सञ्चालन गर्न डिजिटल सेटअप तयार गरिनेछ, र कार्यरत जनशक्तिलाई प्रविधिको तालिमको लागि आवश्यक रकम व्यवस्था गरिनेछ ।

२) सिपयुक्त दक्ष जनशक्ति उत्पादनका लागि BSC-Ag र CTEVT बाट Diploma in Civil Engineering कार्यक्रम थपको लागि अत्यावश्यक भौतिक पूर्वाधारको निर्माण एवम् चाहिने आवश्यक जग्गा जमिन तथा प्रतिवद्धताको लागि स्थानीय सरकारसँग सहकार्य गर्ने कार्यलाई प्राथमिकतामा राखी कार्यक्रम अगाडि बढाउने छ

३) दलित, जनजाति, विपन्न, द्वन्द्वबाट पीडित परिवारका बाल बालिका तथा चन्द्रागिरि नगरपालिका भित्र स्थायी बसोवास भएका विद्यार्थीहरूको उच्च शिक्षामा सहज पहुँचका लागि विशेष छात्रवृत्ति प्रदान गरिने छ । सोको लागि स्थापना गरिएको शैक्षिक विकास तथा छात्रवृत्ति कोषको घोषित लक्ष्य रु, १,००,००,०००।-(एक करोड) प्राप्तिका लागि

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

स्थानीय सरकार, चन्दादाता, समाजसेवी, शिक्षाप्रेमी तथा सो कोष अभिवृद्धिको लागि कबुल गरेको रकम यथाशीघ्र उपलब्ध गराई दिनुहुन सम्पूर्ण दाताहरूलाई अनुरोध गर्दछु। साथै सो कोषलाई अधिकतम परिचालन गर्ने अभिप्रायले सतुङ्गल स्थित गरिमा विकास बैकमा छुट्टै छात्रवृत्ति कोष खाता खोलिएको र यस अगाडि उठेको रु, १०,००,०००।- (अक्षरूपी रु, दश लाख) मात्र सो बैकमा जम्मा गरी सञ्चालनमा आइसकेको छ।

४) नवसिर्जनशील, वैज्ञानिक, व्यावसायिक प्रविधियुक्त शिक्षाका लागि वि.सि.ए कार्यक्रमको सिक्दै कमाउँदै गर्ने पूर्वाधार विकासको लागि जोड दिइने छ। साथै सो कार्यक्रममा स्थानीयको पहुँच अभिवृद्धिका लागि स्थानीय निकायसँग छात्रवृत्ति कार्यक्रममा सहयोगको लागि पहल गरिनेछ।

५) क्याम्पसबाट प्रदान गरिने प्रशासनिक, शैक्षणिक, परीक्षा, भर्ना, मूल्याङ्कन तथा पुस्तकालय सेवालाई प्रविधि मैत्री बनाइने छ। सोका लागि आवश्यक EMIS खरिदको व्यवस्था आगामी बजेटमा व्यवस्था गरिने छ।

६) क्याम्पसबाट भइरहेको अनुसन्धान तथा अन्वेषण कार्यक्रममा एकरूपता ल्याउन अनुसन्धान व्यवस्थापन एकाइका दायरालाई फराकिलो बनाइने छ। साथै बाह्य अनुसन्धानको संस्कृतिमा जोड दिइनेछ। अनुसन्धानलाई पठनपाठन तथा आन्तरिक रूपमा गरिने एम.एड तहका शोधपत्र मूल्याङ्कन पद्धतिमा एकरूपता ल्याउन अनुसन्धान मूल्याङ्कन समिति (Research & Evaluation Committee) अन्तर्गत ल्याइने छ। अनुसन्धान व्यवस्थापन एकाइका अध्यक्ष वा क्याम्पस प्रमुखको अध्यक्षतामा गठन गरिने सो समितिका सदस्यहरूमा सम्बन्धित विषय समितिका अध्यक्ष एक जना र शोध निर्देशक (सुपरभाइजर) एक जना गरी जम्मा ३ जनाको हुने व्यवस्था मिलाइने छ। सोका लागि आवश्यक बजेटमा व्यवस्था गरिने छ।

७) यस चन्द्रागिरि नगरपालिका भित्र रहेका सामुदायिक विद्यालयहरूसँग सहकार्य गरी थप ५ वटा विद्यालयमा अध्ययनरत विद्यार्थीहरूको पाठ्यपुस्तक तथा पाठ्य सामग्री खरिदका लागि यस क्याम्पसद्वारा प्रदान गरिने छात्रवृत्ति कार्यक्रमलाई निरन्तरता दिइनेछ।

८) क्याम्पस सञ्चालक समितिका उपाध्यक्ष एवम् वरिष्ठ शिक्षाविद् प्रा.डा. हेमाङ्गराज अधिकारीको अध्यक्षतामा गठित शिक्षक तथा कर्मचारी बहुवा समितिको प्रतिवेदनको सिफारिसलाई क्रमश लागु गरिँदै जाने निर्णयबमोजिम शैक्षिक वर्ष २०७७/७८ देखि नै १० जना स्नातक तर्फ अध्यापनरत शिक्षकलाई आधार शिक्षकको रूपमा स्तरोन्नति गरिएको छ भने शिक्षक कर्मचारीको मर्यादाक्रम निर्धारण गरिएको छ र यस कार्यलाई आगामी आर्थिक वर्ष २०७९/८० मा पनि निरन्तरता दिइने छ। सोको लागि आवश्यक बजेटको व्यवस्थापन गरिनेछ।

९) यस क्याम्पसको प्रशासकीय सुधारका लागि आवश्यक विनियमहरू तथा कार्यविधि तयार गरी लागु गरिनेछ। सोको लागि बजेटमा व्यवस्था गरिनेछ।

१०) निर्माण विकासका बाँकी बक्यौता तथा ऋण/सापटी रकम तिर्न आवश्यक रकमको व्यवस्था गरिनेछ।

११) विश्व विद्यालय अनुदान आयोगबाट प्रदान गरिने QAA Certification का लागि थप कार्य तथा सुधार गरिनेछ। सोको लागि आवश्यक रकम बजेटमा व्यवस्था गरिनेछ।

१२) क्याम्पसमा नयाँ थप शैक्षिक कार्यक्रम सञ्चालन गरिने कार्यलाई निरन्तरता दिइनेछ। सोको लागि आवश्यक रकम बजेटमा व्यवस्था गरिनेछ।

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

१३) यस क्याम्पस द्वारा स्थापना गरिएको कल्याणकारी एवं मुद्दती कोषलाई थप व्यवस्थित गरिने छ । सोको लागि बढी नाफा/व्याज प्रदान गरिने वित्तीय संस्थासँग सहकार्य गरी कोषलाई थप व्याजमैत्री बनाई क्याम्पसको हितमा प्रयोग गरिने छ ।

१४) एम.एड. तर्फ भए गरेका शोधसारलाई विषयगत रूपमा वर्गीकरण गरी अंग्रेजी शिक्षण, स्वास्थ्य शिक्षा, नेपाली शिक्षा, पाठ्यक्रम तथा मूल्याङ्कन र शैक्षिक योजना तथा व्यवस्थापन गरी जम्मा ४ वटा विभाग केन्द्रित फ्याकल्टी अनुसार लघु अनुसन्धानका लागि प्रति फ्याकल्टी रु ३०,०००।-(अक्षरूपी रु तीस हजार मात्र) को दरले बजेटमा व्यवस्था गरी आन्तरिक अनुसन्धान कार्यलाई अगाडि बढाउने छ ।

१५) प्रशासनिक भवनको पश्चिम तर्फ रहेका चमेना गृह बास्केटबल कोर्ट सहितको भु-भागमा **Underground Parking** को DPR तयार गर्न आवश्यक रकमको व्यवस्था गरिनेछ ।

१६) क्याम्पसको अग्र-भागमा रहेका जग्गामा मूल गेट छाडी अन्यत्रको भागमा पानी ट्याङकी सहित व्यवसायिक सटरको निर्माण कार्य अगाडि बढाइने छ ।

१७) बगैँचालाई थप व्यवस्थित गर्न सहकार्य तथा आवश्यक रकम बजेटमा व्यवस्था गरिनेछ ।

१८) विद्यार्थीलाई किटाणुरहित शुद्ध, सफा पिउने पानीको व्यवस्थाको लागि क्यान्टिनमा पानी सफा गर्ने मेसिन (Euro Guard) को व्यवस्था गरिने छ ।

१९) समाजको सहकार्य तथा अपनत्वका लागि न्यूनतम १०,०००।-(अक्षरूपी रु, दश हजार) मात्र सदस्यता शुल्क तिरी क्याम्पसको साधारण सदस्य बनाउने कार्यविधि तयार गरी लागु गरिने छ । सोका लागि **Campus Community** का सदस्यहरुको भेला, छलफल, गोष्ठीलाई आवश्यक बजेट तर्जुमा गरिने छ ।

२०) क्याम्पसद्वारा प्रदान गरिने सेवा तथा शैक्षणिक कार्यक्रम बारे जानकारी दिने, प्रचारप्रसार गर्ने उद्देश्यले **Feeder School** को **Visit** गर्ने कार्यक्रमलाई निरन्तरता दिइने छ । सोको लागि आवश्यक रकम बजेटमा व्यवस्था गरिने छ ।

२१) विश्व विद्यालय अनुदान आयोग वा अन्य निकायको सहयोगमा सञ्चालन गरिने सभा, सेमिनार, गोष्ठी तथा अन्तरक्रिया कार्यक्रमलाई निरन्तरता दिइने छ ।

२२) क्याम्पसबाट प्रकाशन गरिने नियमित जर्नल, क्यालेन्डर, वार्षिक कार्य योजना तथा अन्य सामाग्रीको प्रकाशन तथा वितरणलाई निरन्तरता दिइने छ ।

२३) क्याम्पसको आन्तरिक प्रशासनलाई चुस्त दुरुस्त तथा सेवामुखी एवम् कार्यसम्पादन मूल्याङ्कनमा आधारित गरिने परिपाटीको विकास गरिने छ । राम्रो काम गर्ने कर्मचारीको पहिचानको लागि छुट्टै संयन्त्र निर्माण गरी निजहरुको वृत्ति विकास तालिम तथा क्याम्पस संस्कृतिको सिकाईमा जोड दिइने छ । सोको लागि आवश्यक बजेट विनियोजित गरिने छ ।

२४) विश्व विद्यालय अनुदान आयोग वा अन्य निकायहरुको सहयोगमा क्याम्पसका सबै कक्षाकोठालाई प्रविधिमैत्री बनाउने, **EMIS system** को पुनरावलोकन गर्ने, **Public Information System** को विकासमा जोड दिइने छ ।

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

२५) क्याम्पसको दीर्घकालीन योजना तथा Master plan निर्माणमा विज्ञ समूहको सहयोग लिई सम्भव भएका कार्यलाई मात्र समेटी व्यवहारिकतामा आधारित बनाउन अध्ययनको लागि आवश्यक रकममा व्यवस्था गरिने छ ।

२६) पश्चिमी भेगको मागलाई व्यवस्थित गर्न कक्षा ९ देखि १२ सम्म अध्यापन गराउने छुट्टै स्कुलको विधान बनाई +२ कार्यक्रमलाई थप मर्यादित, व्यवस्थित तथा समयानुकूल बनाइने छ ।

२७) स्थानीय निकाय, स्थानीय क्लब, समूहसँग सहकार्य गरी खेलकुद विकास तथा खेलकुद कार्यक्रमहरु वृक्षारोपण, सरसफाई, सामुदायिक स्वास्थ्य सेवा, रगत दान तथा सामाजिक सचेतनामूलक कार्यक्रमलाई निरन्तरताको लागि आवश्यक रकम व्यवस्था गरिने छ ।

२८) नियमित तथा व्यवस्थित अध्यापन कार्यको लागि Video conferencing hall निर्माण गरी आवश्यक Hardware तथा software, Installation system upgrade, online equipment purchasing तथा online कक्षा व्यवस्थापनको लागि बजेटमा व्यवस्था गरिने छ ।

२९) प्रशासन, परीक्षा तथा पुस्तकालयकाई प्रविधिमैत्री बनाउन तथा प्रविधिमैत्री सेवा प्रवाहका लागि software installation तथा सेवाकालीन तालिमको व्यवस्थाका लागि बजेटमा व्यवस्था गरिने छ ।

३०) सबै तहमा विद्यार्थी भर्नालाई अभियानको रूपमा अगाडि बढाउन Online Digital Admission को अवधारणालाई सो अनुसार Entrance Fees/Online Payment/Interview तथा Admission गर्न आवश्यक व्यवस्थाको लागि online software को Development र व्यवस्थापन तालिमको लागि बजेटमा व्यवस्था गरिने छ ।

३१) गरिब, दलित, जनजाति, मधेशी, महिला तथा आर्थिक रुपले विपन्न वर्गका विद्यार्थीहरुलाई उच्च शिक्षामा पहुँचका लागि विभिन्न प्रकारका छात्रवृत्ति प्रदान गरिनेछ । सोका लागि स्थापना भएको छात्रवृत्ति कोषलाई व्यवस्थापन गरी प्रत्येक तहको परीक्षामा उत्कृष्ट हुने विद्यार्थीहरुलाई नगद छात्रवृत्ति प्रदान गर्न आवश्यक रकमको व्यवस्था आगामी बजेटमा व्यवस्था गरिनेछ ।

३२) यस क्याम्पसमा कार्यरत सम्पूर्ण शिक्षक, कर्मचारीहरुको तलबमानमा समायनुकुल परिमार्जन तथा वृद्धि गर्न क्याम्पसको आर्थिक अवस्थाअनुसार आवश्यक रकम बजेटमा व्यवस्था गरिनेछ ।

३३) आर्थिक वर्ष २०७९।८० मा QAA Certification का लागि प्रयास गरिनेछ ।

३४) समुदायको लगानीलाई संस्थागत गर्न र क्याम्पसको स्थायीत्वका लागि स्थानिय सरकार संग समन्वय गरि विकास निर्माण तथा चालु खर्च व्यवस्थापन गर्न विशेष सहयोगका लागि पहल गरिदिनुहुन सम्बन्धित सबैमा अनुरोध छ । साथै सो कार्य अगाडी बढाउन आवश्यक पहल गरिनेछ ।

३५) गुणात्मक शिक्षाका लागि शिक्षक प्रशिक्षण, कर्मचारीको दक्षता अभिवृद्धि, उत्कृष्ट नतिजा, अनुसन्धान तथा अन्वेषणको दायरालाई फराकीलो बनाउँदै नतीजा मुखी शैक्षिक प्रशासनका लागि आवश्यक रकमको व्यवस्थापन गरिनेछ ।

काठमाडौं शिक्षा बहुमुखी क्याम्पसको तेस्रो क्याम्पस सभाको बैठकमा प्रस्तुत वार्षिक प्रतिवेदन - २०७८

उपसंहार

क्याम्पस सभाको यस गरिमामय बैठकमा उपस्थित सम्पूर्ण महानुभावहरुलाई हार्दिक धन्यवाद दिँदै देहायका प्रस्तावहरुमा छलफल गरी पारित गरिदिनुहुन अनुरोध गर्दछु ।

क) क्याम्पसको नियमावली २०४९ (छैठौं संशोधन), २०७५ को परिच्छेद ६ दफा २.१ मा भएको व्यवस्था लाई परिमार्जन गर्दै क्याम्पसले खरिद गरेका वस्तु तथा सामग्री जीर्ण भई प्रयोग नहुने अवस्थामा पुगेमा खरिद निर्माण तथा विक्री समितिको सल्लाह सुझाव बमोजिम क्याम्पसले त्यस किसिमका पुराना जीर्ण सरसामानहरु व्यक्ति सरह खरिद विक्री गर्न सकिने व्यवस्थाको अनुमोदन गरिदिनुहुन अनुरोध छ ।

ख) विश्व विद्यालय अनुदान आयोगद्वारा यस क्याम्पसको नियमावली २०४९ छैठौं संशोधन, २०७५ को अनुच्छेद २ दफा २.१ मा उपदफा क थप गरी प्रचलित कानुनले अयोग्य नठहरिएका जुनसुकै नेपाली नागरिक क्याम्पसको नियमानुसार क्याम्पस सभा सदस्य बन्न सक्नेछन् भन्ने वाक्यांश थप गर्ने सम्बन्धी क्याम्पस सञ्चालक समितिको बैठकको निर्णयलाई अनुमोदन गरिदिनुहुन अनुरोध गर्दछु ।

ग) यस क्याम्पसको क्याम्पस सञ्चालक समितिले विभिन्न मितिमा पारित गरेको क्याम्पसको वार्षिक प्रतिवेदन, लेखा प्रतिवेदन, जनशक्ति व्यवस्थापन प्रतिवेदन तथा अन्य प्रतिवेदनहरु अनुमोदन गरिदिनुहुन अनुरोध गर्दछु।

घ) यस काठमाडौं शिक्षा क्याम्पसको विधान २०४९ छैठौं संशोधन(२०७५) अनुसार स्थापित छात्रवृत्ति प्रवर्द्धन कोषको विनियमावलीलाई अनुमोदन गरिदिनुहुन अनुरोध गर्दछु ।

ड) क्याम्पस प्रमुखद्वारा प्रस्तुत प्रतिवेदन छलफल गरी पारित गरिदिनुहुन अनुरोध गर्दछु ।